

**ದಿನಾಂಕ: 1ನೇ ಜುಲೈ 2005 ರಂದು ಕರೆಯಲಾಗಿರುವ
ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ತೃತೀಯ ಸಭೆಯ
ವಿಷಯಸೂಚಿ**

1. ದಿನಾಂಕ:04-04-2005 ರಂದು ಜರುಗಿದ ದ್ವಿತೀಯ ಸಭೆಯ ನಡವಳಿಗಳನ್ನು ಕುರಿತು ಮತ್ತು ದೃಢೀಕರಿಸುವುದು
2. ದ್ವಿತೀಯ ಸಭೆಯ ನಡವಳಿಗಳ ಬಗ್ಗೆ ಕೈಗೊಂಡ ಕ್ರಮಗಳನ್ನು ಪರಿಶೀಲಿಸುವುದು
3. ಕರ್ನಾಟಕ ಜೀವವೈವಿಧ್ಯ ನಿಯಮಗಳು,2005ರ ಕರಡನ್ನು ಅಂಗೀಕರಿಸುವುದು (ಮುಂಡೂಡಿದ ವಿಷಯ)
4. ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಉಪಸಮಿತಿಗಳನ್ನು ರಚಿಸುವ ಬಗ್ಗೆ (ಮುಂಡೂಡಿದ ವಿಷಯ)
5. ಕ್ಷದಿ ಸಸ್ಯಗಳಿಗೆ ಸಂಬಂಧಿಸಿದ ವಿಷಯಗಳ ಬಗ್ಗೆ ನಿರ್ಬಂಧಕ ಕ್ರಮಗಳನ್ನು ಜಾರಿಗೊಳಿಸುವುದು (ಮುಂಡೂಡಿದ ವಿಷಯ)
6. ಮಂಡಳಿಯು 2005-06ನೇ ಸಾಲಿನ ಆಯವ್ಯಯ ಮೂಲಾಂತರಣ ಬಗ್ಗೆ (ಮುಂಡೂಡಿದ ವಿಷಯ)
7. ಪ್ರಾಣಿಶಾಸ್ತ್ರ ಹಾಗೂ ಸಸ್ಯಶಾಸ್ತ್ರ ವಿಷಯಗಳ ರೀಡರ್/ ಸಹ ಪ್ರಾಧ್ಯಾಪಕರ ಹುದ್ದೆಗಳನ್ನು ಭರ್ತಿಗೊಳಿಸುವ ಬಗ್ಗೆ (ಮುಂಡೂಡಿದ ವಿಷಯ)
8. ಮಂಡಳಿಯ ಅಧಿಕಾರಿಗಳಿಗೆ ಸಂಚಾರಿ ದೂರವಾಣಿ ಸೌಲಭ್ಯ ಒದಗಿಸುವ ಬಗ್ಗೆ (ಮುಂಡೂಡಿದ ವಿಷಯ)
9. ಕುವೆಂಪು ಸ್ಮಾರಕ ಜೈವಿಕವೈವಿಧ್ಯ ಉದ್ಯಾನದಲ್ಲಿ ಹಮ್ಮಿಕೊಳ್ಳಬಹುದಾದ ಇತರ ಕಾರ್ಯಚಟುವಟಿಕೆಗಳನ್ನು ಚರ್ಚಿಸುವ ಬಗ್ಗೆ
10. ಕರ್ನಾಟಕದಲ್ಲಿ ಜೀವವೈವಿಧ್ಯ ಮಾಹಿತಿ ತಂತ್ರಜಾಲ ಅಭಿವೃದ್ಧಿಪಡಿಸುವ ಯೋಜನೆಯನ್ನು ಅನುಮೋದಿಸುವುದು
11. ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳಿಗೆ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು, ತರಬೇತಿ ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿಗಳ ಪ್ರೋಜೆಕ್ಟನ್ನು ಅನುಮೋದಿಸುವ ಬಗ್ಗೆ
12. ಅಧ್ಯಕ್ಷರ ಅನುಮತಿಯೊಂದಿಗೆ ಇತರ ಯಾವುದಾದರೂ ವಿಷಯಗಳು

◀0▶

ದಿನಾಂಕ: 1ನೇ ಜುಲೈ 2005 ರಂದು ಕರೆಯಲಾಗಿರುವ

**ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ತೃತೀಯ ಸಭೆಯ
ವಿಷಯಸೂಚಿಗೆ ಪೂರಕ ಟಿಪ್ಪಣಿ**

1. ದಿನಾಂಕ:04-04-2005ರಂದು ಜರುಗಿದ ಮಂಡಳಿಯ ದ್ವಿತೀಯ ಸಭೆಯ ನಡವಳಿಗಳನ್ನು
ನುಸುಳಿಸುವುದು ಮತ್ತು ದೃಢೀಕರಿಸುವುದು:

ದಿನಾಂಕ:04-04-2005 ರಂದು ಜರುಗಿದ ಮಂಡಳಿಯ ದ್ವಿತೀಯ ಸಭೆಯ ನಡವಳಿಗಳನ್ನು
ಪತ್ರಸಂಖ್ಯೆ:ಕಜೀಮ/ಸಭೆ/05/2004-05 ದಿ:04.05.05ರ ಮೂಲಕ ಎಲ್ಲಾ ಸದಸ್ಯರಿಗೆ
ಕಳುಹಿಸಲಾಗಿರುತ್ತದೆ. ಪ್ರತಿಯನ್ನು ಅನುಬಂಧ-I(ಪುಟಸಂಖ್ಯೆ:8)ರಲ್ಲಿ ಮಂಡಿಸಲಾಗಿದೆ. ಅದನ್ನು
ಓದಿ ದಾಖಲಿಸುವುದು.

2. ದ್ವಿತೀಯ ಸಭೆಯ ನಡವಳಿಗಳ ಬಗ್ಗೆ ಕೈಗೊಂಡ ಕ್ರಮಗಳನ್ನು ಪರಿಶೀಲಿಸುವುದು:

(1) ಮಂಡಳಿಗೆ ಟಾಟಾಸುಮೋ ವಾಹನ ಖರೀದಿಸಿದ್ದು:

ಮಂಡಳಿಯ ದ್ವಿತೀಯ ಸಭೆಯಲ್ಲಿ ರೂ. 5.25 ಲಕ್ಷ ವೆಚ್ಚದಲ್ಲಿ ಒಂದು ಟಾಟಾ ಸುಮೋ
ವಾಹನವನ್ನು ಖರೀದಿಸಲು ಮಂಜೂರಾತಿ ನೀಡಲಾಗಿತ್ತು. ವಾಹನವನ್ನು ಖರೀದಿಸಲಾಗಿದ್ದು
ಅದಕ್ಕೆ ಈ ಕೆಳಗಿನಂತೆ ವೆಚ್ಚ ತಗುಲಿರುತ್ತದೆ.

ವಾಹನ	ರೂ. 513919
ಸಮಗ್ರ ಬಿಮೆ	ರೂ. 16223
ರಸ್ತೆ ತೆರಿಗೆ	ರೂ. 56535
ಒಟ್ಟು	ರೂ. 586677

ಹೆಚ್ಚುವರಿ ವೆಚ್ಚ ರೂ.51,677ಕ್ಕೆ ಘಟೋನೋತ್ತರ ಮಂಜೂರಾತಿ ಕೋರಲಾಗಿದೆ.

3. ಕರ್ನಾಟಕ ಜೀವವೈವಿಧ್ಯ ನಿಯಮಗಳು,2005ರ ಕರಡನ್ನು ಅಂಗೀಕರಿಸುವುದು (ಮಂಡೂಡಿದ
ವಿಷಯ):

ಕರ್ನಾಟಕ ಜೈವಿಕವೈವಿಧ್ಯ ನಿಯಮಗಳು, 2005 ಕರಡನ್ನು ಮಂಡಳಿಯು ತಯಾರಿಸಿ ಕಾನೂನಾಗಿ
ಜಾರಿಗೊಳಿಸಲು ಸರ್ಕಾರಕ್ಕೆ ಸಲ್ಲಿಸಿತ್ತು. ಸರ್ಕಾರವು ಈ ಕರಡನ್ನು ನ್ಯಾಶನಲ್ ಲಾ ಸ್ಕೂಲ್ ಆಫ್
ಇಂಡಿಯಾದ ಪ್ರಾಧ್ಯಾಪಕರೊಂದಿಗೆ ಸಮಾಲೋಚಿಸುವಂತೆ ಸೂಚಿಸಿದ ಮೇರೆಗೆ ಆ ಸಂಸ್ಥೆಯ
ಪ್ರೊ.ಎಂ.ಕೆ.ರಮೇಶ್ ಅವರೊಂದಿಗೆ ಸಮಾಲೋಚಿಸಿ ಕರ್ನಾಟಕ ಜೈವಿಕವೈವಿಧ್ಯ ಅಧಿನಿಯಮದ
ಕರಡನ್ನು ಸೂಕ್ತವಾಗಿ ಮಾರ್ಪಡಿಸಲಾಗಿದೆ. ಮಾರ್ಪಡಿಸಿದ ಕರಡನ್ನು ಕಾರ್ಯದರ್ಶಿ(ಪರಿಸರ &
ಜೀವಶಾಸ್ತ್ರ)ವಿವರವಾಗಿ ಪರಿಶೀಲಿಸಿದ್ದು ಪರಿಷ್ಕೃತ ಕರಡನ್ನು ಅನುಬಂಧ-II
(ಪುಟಸಂಖ್ಯೆ:14)ರಲ್ಲಿ ನೀಡಲಾಗಿದೆ.

ಸಭೆಯು, ಕರ್ನಾಟಕ ಜೈವಿಕ ವೈವಿಧ್ಯ ನಿಯಮಗಳು, 2005ರ ಕಡನ್ನು ಪರಿಶೀಲಿಸಿ ಸಲಹೆ/ಸೂಚನೆಗಳೇನಾದರು ಇದ್ದಲ್ಲಿ ಅವುಗಳನ್ನು ಅಳವಡಿಸುವ ಬಗ್ಗೆ ಚರ್ಚಿಸಿ ಅಂಗೀಕರಿಸಿದಲ್ಲಿ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಬಹುದಾಗಿದೆ.

4. ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಉಪಸಮಿತಿಗಳನ್ನು ರಚಿಸುವ ಬಗ್ಗೆ (ಮುಂಡೂಡಿದ ವಿಷಯ):

ದಿನಾಂಕ:17.04.04 ರಂದು ಕಾರ್ಯದರ್ಶಿ, ಪರಿಸರ & ಜೀವಶಾಸ್ತ್ರ ಇಲಾಖೆ ಇವರಿಗೆ ವಿವಿಧ ಉಪಸಮಿತಿಗಳ ರಚನೆಗೆ ಪ್ರಸ್ತಾವನೆ ಸಲ್ಲಿಸಲಾಗಿತ್ತು.ಪ್ರಧಾನ ಕಾರ್ಯದರ್ಶಿ,ಅರಣ್ಯ,ಪರಿಸರ ಮತ್ತು ಜೀವಶಾಸ್ತ್ರ ಇಲಾಖೆ ಇವರು ಈ ಉಪಸಮಿತಿಗಳಿಗೆ ಸರ್ಕಾರೇತರ ಹಾಗೂ ಪ್ರಮುಖ ಸಂಸ್ಥೆಗಳ ಪ್ರತಿನಿಧಿಗಳನ್ನೂ ಸೇರಿಸಿಕೊಳ್ಳುವಂತೆ ಅಭಿಪ್ರಾಯ ನೀಡಿರುತ್ತಾರೆ. ಪ್ರಧಾನ ಕಾರ್ಯದರ್ಶಿ, ಪಶುಸಂರಕ್ಷಣೆ ಮತ್ತು ಮೀನುಗಾರಿಕೆ ಇಲಾಖೆ ಇವರಿಂದ ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಬಗೆಗಿನ ಉಪ ಸಮಿತಿಯ ತಜ್ಞರ ಪಟ್ಟಿಗೆ ಅನುಮೋದನೆ ಪಡೆದುಕೊಳ್ಳಲಾಗಿರುತ್ತದೆ.

ಈ ಕೆಳಗಿನ ಉಪ ಸಮಿತಿಗಳಿಗೆ ನೇಮಿಸಬಹುದಾದ ತಜ್ಞರ ಹೆಸರುಗಳನ್ನು ಅನುಬಂಧ-III (ಪುಟಸಂಖ್ಯೆ:32) ರಲ್ಲಿ ನೀಡಲಾಗಿದೆ.

- ಅ) ಕೃಷಿ ಮತ್ತು ತೋಟಗಾರಿಕೆ
- ಆ) ಪಶುಸಂರಕ್ಷಣೆ ಮತ್ತು ಮೀನುಗಾರಿಕೆ
- ಸಿ) ಉದ್ಯೋಗ ಸೃಷ್ಟಿ
- ಈ) ಬೌದ್ಧಿಕ ಹಕ್ಕುಸ್ವಾಮ್ಯ

ಈ ಉಪ ಸಮಿತಿಗಳ ತಜ್ಞರ ಪಟ್ಟಿಯನ್ನು ಪರಿಶೀಲಿಸಿ ಅನುಮೋದನೆ ನೀಡಲು ಕೋರಲಾಗಿದೆ.

5. ಉದ್ಯೋಗ ಸೃಷ್ಟಿಗಾಗಿ ಸಂಯೋಜಿಸಿದ ವಿಷಯಗಳ ಬಗ್ಗೆ ನಿರ್ಬಂಧಕ ಕ್ರಮಗಳನ್ನು ಜಾರಿ ಗೊಳಿಸುವುದು(ಮುಂಡೂಡಿದ ವಿಷಯ):

ಅತೀ ಬೇಡಿಕೆ ಹೊಂದಿರುವ ನೆಲ್ಲಿ, ಮರದರಿಶಿಣ, ಮುರುಗಲ ಮತ್ತು ಮಧುನಾಶಿನಿಯಂತಹ ಅರಣ್ಯ ಉತ್ಪನ್ನಗಳು ಮತ್ತು ಸಂರಕ್ಷಣೆ ಮತ್ತು ಸುಸ್ಥಿರ ಕೊಯ್ಲಿಗಾಗಿ ಕಠಿಣ ಕ್ರಮಗಳು ಅಗತ್ಯ. ಕಾಡಿನ ಹೊರಗಿನ ಗೋಮಾಳ ಇತ್ಯಾದಿ ಸಮುದಾಯ ಪ್ರದೇಶಗಳಲ್ಲಿ ಬೆಳೆಯುತ್ತಿರುವ ವೃಕ್ಷಗಳು, ನೆಗ್ಗಲು, ಕೊನ್ನಾರಿ ಮತ್ತು ಕೊಮ್ಮೆಯಂತಹ ಸಸ್ಯಗಳಿಗೂ ಅತಿಯಾಗಿ ಕೊಯ್ಲಾಗುತ್ತಿವೆ.ರಾಷ್ಟ್ರೀಯ ಜೈವಿಕವೈವಿಧ್ಯ ಅಧಿನಿಯಮ,2002ರ ಪ್ರಕರಣ 23(ಬಿ)ಪ್ರಕಾರ ಯಾವುದೇ ಜೈವಿಕ ಸಂಪನ್ಮೂಲಗಳ ವಾಣಿಜ್ಯ ಬಳಕೆ ಅಥವಾ ಜೈವಿಕ ಸಮೀಕ್ಷೆ ಮತ್ತು ಜೈವಿಕ ಬಳಕೆಗಾಗಿ ಭಾರತೀಯರಿಗೆ ಅನುಮೋದನೆಗಳನ್ನು ಅಥವಾ ಮಾಡಿಕೊಂಡ ಇತರ ರೀತಿಯ ಕೋರಿಕೆಗಳನ್ನು ಮುಚ್ಚಿರಬಹುದಾದ ಮೂಲಕ ವಿನಿಯಮಿಸುವ ಅಧಿಕಾರ ರಾಜ್ಯ ಜೀವವೈವಿಧ್ಯ ಮಂಡಳಿಗಳ ಪ್ರಮುಖ ಪ್ರಕಾರ್ಯವಾಗಿರುತ್ತದೆ.

ಹೆಚ್ಚಿನ ಬಳಕೆಯಲ್ಲಿರುವ ಅಂತಹ ಸಸ್ಯ ಪ್ರಭೇದಗಳ ಮಾಹಿತಿ ಪಟ್ಟಿಯನ್ನು ಅನುಬಂಧ-IV (ಪುಟಸಂಖ್ಯೆ:36)ರಲ್ಲಿ ನೀಡಲಾಗಿದೆ.

ಆದ್ದರಿಂದ ನಮ್ಮ ರಾಜ್ಯದಲ್ಲಿ ಇಂತಹ ಸಂಪನ್ಮೂಲಗಳ ಕೊಯ್ಲು ಮತ್ತು ಬಳಕೆಯ ಬಗ್ಗೆ ಅಗತ್ಯ ನಿರ್ಬಂಧಗಳನ್ನು ವಿಧಿಸುವ ಕುರಿತು ಸ್ಪಷ್ಟ ಧೋರಣೆಯನ್ನು ಮಂಡಳಿಯು ಕೈಗೊಳ್ಳಬೇಕಿರುತ್ತದೆ. ಸಭೆ ಈ ಬಗ್ಗೆ ಚರ್ಚಿಸಿ ಸೂಕ್ತ ನಿರ್ಣಯ ಕೈಗೊಳ್ಳಬಹುದಾಗಿದೆ.

6. ಮಂಡಳಿಯು 2005-06ನೇ ಸಾಲಿನ ಆಯವ್ಯಯ ಮಂಜೂರಾತಿ ಬಗ್ಗೆ (ಮುಂಡೂಡಿದ ವಿಷಯ):

ಸರ್ಕಾರವು ಮಂಡಳಿಗೆ ಟ್ಟು 20 ಲಕ್ಷ ಮತ್ತು 28 ಲಕ್ಷ ರೂಪಾಯಿಗಳ ಏಕ ಗಟ್ಟಿನ ಮೊಬಲಗನ್ನು ಕ್ರಮವಾಗಿ 2003-04 ಮತ್ತು 2004-05ರ ಸಾಲಿನಲ್ಲಿ ಬಿಡುಗಡೆಗೊಳಿಸಲಾಗಿತ್ತು. ಈ ಹಣ ಮಂಡಳಿಯ ಆಡಳಿತ ಹಾಗೂ ವ್ಯವಸ್ಥಾಪಕ ಖರ್ಚು ವೆಚ್ಚಗಳಿಗೆ ಸಾಕಾಗುತ್ತಿದ್ದು ಕೆಲವೊಂದು ಮೂಲಭೂತ ಸೌಕರ್ಯ ಹೊಂದುವ ಸಲುವಾಗಿಯೂ ವ್ಯಯವಾಗಿರುತ್ತದೆ. ಜೈವಿಕವೈವಿಧ್ಯ ಅಧಿನಿಯಮ, 2002ರ ಅನುಗುಣವಾಗಿ ಹೊಸ ಯೋಜನೆಗಳನ್ನು ಕೈಗೆತ್ತಿಕೊಳ್ಳಲು ಯಾವುದೇ ಹಣಕಾಸು ಉಪಲಭ್ಯವಿರುವುದಿಲ್ಲ. ಹಾಗಾಗಿ ಮಂಡಳಿಯಿಂದ ಸರ್ಕಾರದ ಮುಂದೆ ಈ ಕೆಳಗಿನ ಬಾಬುಗಳಿಗಾಗಿ ರೂ.5 ಕೋಟಿ ಬಿಡುಗಡೆಗೆ ಕೋರಬಹುದಾಗಿದೆ.

ಸಂಖ್ಯೆ	ಯೋಜನೆ	ಮೊತ್ತ
1	ಸ್ಥಳೀಯ ಸಂಸ್ಥೆಗಳಲ್ಲಿ ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ರಚನೆ ಮತ್ತು ಜನತಾ ಜೀವವೈವಿಧ್ಯ ದಾಖಲೆಗಳ ದಾಖಲಾತಿ	300 ಲಕ್ಷ
2	ಜೀವವೈವಿಧ್ಯ ವಿಷಯದಲ್ಲಿ ತರಬೇತಿ ಮತ್ತು ಸಾಮರ್ಥ್ಯವರ್ಧನೆ ಸಲುವಾಗಿ	50 ಲಕ್ಷ
3	ವಿಷಯಾಧಾರಿತ ಅಧ್ಯಯನ, ಸಂಶೋಧನೆ, ತಪಾಸಣೆ ಮತ್ತು ಜೀವವೈವಿಧ್ಯದ ಪ್ರಮುಖ ಪರಂಪರಾ ತಾಣಗಳು ಮತ್ತು ಮತ್ಸ್ಯಧಾಮಗಳ ಘೋಷಣೆ ಮತ್ತು ಸಂರಕ್ಷಣೆ	100 ಲಕ್ಷ
4	ಮಂಡಳಿಯ ಆಡಳಿತ ಮತ್ತು ವ್ಯವಸ್ಥಾಪಕ ನಿರ್ವಹಣಾ ವೆಚ್ಚ	50 ಲಕ್ಷ
	ಒಟ್ಟು	500 ಲಕ್ಷ

ಪ್ರಸ್ತಾವಿತ ಯೋಜನಾ ವರದಿಯ ಪ್ರತಿಯನ್ನು ಅನುಬಂಧ-V (ಪುಟಸಂಖ್ಯೆ:38) ರಲ್ಲಿ ನೀಡಿದೆ.

ಮಂಡಳಿಯು ರೂ.5 ಕೋಟಿಯ ಈ ಪ್ರಸ್ತಾವನೆಯನ್ನು ಸಭೆಯು ಪರಿಶೀಲಿಸಿ ರಾಜ್ಯದ 2005-06ನೇ ಸಾಲಿನ ಆಯವ್ಯಯ ಪಟ್ಟಿಯಲ್ಲಿ ಸೇರಿಸಿಕೊಳ್ಳಲು ಸರ್ಕಾರಕ್ಕೆ ಸೂಕ್ತವಾಗಿ ಶಿಫಾರಸ್ಸು ಮಾಡುವ ನಿರ್ಣಯ ಕೈಗೊಳ್ಳಲು ಕೋರಲಾಗಿದೆ.

7. ಪ್ರಾಣಿಶಾಸ್ತ್ರ ಹಾಗೂ ಸಸ್ಯಶಾಸ್ತ್ರ ವಿಷಯಗಳ ರೀಡರ್/ಸಹಪ್ರಾಧ್ಯಾಪಕರ ಹುದ್ದೆಗಳನ್ನು ನಿರ್ಮೋಚನೆ ಮೇರೆಗೆ ಭರ್ತಿಗೊಳಿಸುವ ಬಗ್ಗೆ (ಮುಂಡೂಡಿದ ವಿಷಯ):

ಸಹ ಪ್ರಾಧ್ಯಾಪಕ/ರೀಡರ್ ಪ್ರಾಣಿಶಾಸ್ತ್ರ ಹುದ್ದೆಯು ಮಂಡಳಿ ಪ್ರಾರಂಭವಾದ ದಿನದಿಂದಲೂ ಖಾಲಿ ಇರುತ್ತದೆ. ಸಹ ಪ್ರಾಧ್ಯಾಪಕ/ರೀಡರ್ ಸಸ್ಯಶಾಸ್ತ್ರ ಹುದ್ದೆಗೆ ಶ್ರೀ ಕೆ.ಎಸ್.ಆನಂದ್, ಉಪ ಅರಣ್ಯ ಸಂರಕ್ಷಣಾಧಿಕಾರಿ ಇವರನ್ನು ಮಂಡಳಿಗೆ ನಿರ್ಮೋಚಿಸಲಾಗಿದ್ದು ಅವರ ವರ್ಗಾವಣೆಯಿಲ್ಲ (ದಿನಾಂಕ:10-06-2005 ರಿಡ್) ಆ ಹುದ್ದೆಯೂ ಸಹ ಖಾಲಿ ಇರುತ್ತದೆ. ಸರ್ಕಾರವು ಪತ್ರ ಸಂಖ್ಯೆ:ಅಪಜೀ125ಇಎನ್‌ವಿ 2003(ಭಾಗ) ದಿನಾಂಕ:05.01.2005 ರಲ್ಲಿ ಈ ಹುದ್ದೆಗಳನ್ನು ನಿರ್ಮೋಚನೆ ಮೇರೆಗೆ ತುಂಬುವ ಬಗ್ಗೆ ಈ ಕೆಳಕಂಡ ಅರ್ಹ ಅಭ್ಯರ್ಥಿಗಳ ಸ್ವಪರಿಚಯ ಪ್ರಪತ್ರಗಳನ್ನು ಮಂಡಳಿಯ ಆಯ್ಕೆಗಾಗಿ ಕಳುಹಿಸಿರುತ್ತಾರೆ.

ಈ ಕೆಳಗಿನ ಅಧಿಕಾರಿಗಳ ಸ್ವಪರಿಚಯ ಪತ್ರಗಳನ್ನು ಅನುಬಂಧ-VI (ಎ,ಬಿ&ಸಿ ಪುಟಸಂಖ್ಯೆ:(46,47 & 48)ಗಳಲ್ಲಿ ನೀಡಲಾಗಿದೆ.

- ಡಾ||ವಿ.ಎನ್.ನಾಯಕ್.MSc. Ph.D., ರೀಡರ್ ಸಾಗರ ಜೀವಶಾಸ್ತ್ರ ಕರ್ನಾಟಕ ವಿಶ್ವವಿದ್ಯಾನಿಲಯ, ಕಾರವಾರ.
- ಡಾ||ಬಸಲಿ ಬಸಪ್ಪ ಹೊಸೆಟ್ಟಿ MSc. Ph.D., ಮುಖ್ಯಸ್ಥರು ಅನ್ವಯಿತ ಜೀವಶಾಸ್ತ್ರ ವಿಭಾಗ ಕುವೆಂಪು ವಿಶ್ವವಿದ್ಯಾನಿಲಯ, ಬಿ.ಆರ್.ಪ್ರೊಜೆಕ್ಟ್.
- ಡಾ||ಟಿ.ಸಿ.ತಾರಾನಾಥ, MSc. Ph.D., ರೀಡರ್, ಸ್ನಾತಕೋತ್ತರ ಸಸ್ಯಶಾಸ್ತ್ರ ವಿಭಾಗ, ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ.

ಸಭೆಯು ಸೂಕ್ತ ಅಧಿಕಾರಿಗಳನ್ನು ಆಯ್ಕೆ ಮಾಡಿದಲ್ಲಿ ಸರ್ಕಾರಕ್ಕೆ ಸೂಕ್ತ ಪ್ರಸ್ತಾವನೆ ಸಲ್ಲಿಸಬಹುದಾಗಿದೆ.

8. ಮಂಡಳಿಯ ಅಧಿಕಾರಿಗಳಿಗೆ ಸಂಚಾರಿ ದೂರವಾಣಿ ಒದಗಿಸುವ ಬಗ್ಗೆ ಅಂಗೀಕಾರ (ಮುಂಡೂಡಿದ ವಿಷಯ):

ಮಂಡಳಿಯಲ್ಲಿ ನಿರ್ಮೋಚನೆ ಮೇರೆಗೆ ಕಾರ್ಯನಿರ್ವಹಿಸುತ್ತಿರುವ ಸದಸ್ಯ ಕಾರ್ಯದರ್ಶಿ ಹಾಗೂ ಕಾರ್ಯನಿರ್ವಹಣಾಧಿಕಾರಿಗಳು ತಮ್ಮ ನಿವಾಸಗಳಿಗೆ ಸ್ಥಿರ ದೂರವಾಣಿ ಪಡೆಯಲು ಸರ್ಕಾರಿ ಆಜ್ಞೆ FD/02/BEM/98 ದಿ.5-11-98ರಡಿ ಅರ್ಹರಿದ್ದು ಈ ಸೌಲಭ್ಯವನ್ನು ನೀಡಿರುವುದಿಲ್ಲ. ಆದ್ದರಿಂದ ಸದರಿ ಅಧಿಕಾರಿಗಳಿಗೆ ನಿವಾಸದ ಸ್ಥಿರ ದೂರವಾಣಿ ಬದಲು ಸಂಚಾರಿ ದೂರವಾಣಿ ಸಂಪರ್ಕ (ಮಾಹಿಮಾ ರೂ.1000/-ಮಿತಿಮೀರಿಗೆ) ಒದಗಿಸಲು ಮಂಡಳಿಯ ಅನುಮೋದನೆಗಾಗಿ ಮಂಡಿಸಲಾಗಿದೆ.

9. ಕುವೆಂಪು ಸ್ಮಾರಕ ಜೈವಿಕವೈವಿಧ್ಯ ಉದ್ಯಾನದಲ್ಲಿ ಹಮ್ಮಿಕೊಳ್ಳಬಹುದಾದ ಇತರ ಕಾರ್ಯಚಟುವಟಿಕೆಗಳನ್ನು ಚರ್ಚಿಸುವ ಬಗ್ಗೆ:

ರಾಜ್ಯ ಸರ್ಕಾರವು 2003-04ನೆಯ ಆರ್ಥಿಕ ವರ್ಷಾಂತ್ಯದಲ್ಲಿ ಒಂದುಕೋಟಿ ಮೊಬಲ ಗನ್ನು ಮಂಡಳಿಗೆ ಬಿಡುಗಡೆ ಮಾಡಿರುತ್ತದೆ. ರಾಜ್ಯ ಸರ್ಕಾರದ ಅಧಿಸೂಚನೆ ಸಂಖ್ಯೆ:ಎಫ್‌ಇಇ301 ಇಎನ್‌ವಿ2003 ದಿ.5-2-2004ರನ್ವಯ ಜೈವಿಕ ಉದ್ಯಾನವನದ ಸರ್ವೆಕ್ಷನ್, ಗಡಿರೇಖೆ ನಿರ್ಧಾರ ಮತ್ತು 4(ಎ)ಅಧಿಸೂಚನೆ ಹೊರಡಿಸಲು ಕರಡು ತಯಾರಿಕೆ ಹಾಗೂ ಹಾಳಾಗಿರುವ ಗಡಿಕಲ್ಲು/ಬೇಲಿ ಸುಭದ್ರತೆಗಾಗಿ ರೂ.38.51 ಲಕ್ಷ ಹಣವನ್ನು ಮಜೂರು ಮಾಡಿರುತ್ತದೆ. 2003-04ರ ಸಾಲಿನಲ್ಲಿ ರೂ.4,53,600 ಮತ್ತು 2004-05ರಲ್ಲಿ ರೂ.15,33,874 ವೆಚ್ಚವಾಗಿರುತ್ತದೆ. ಸರ್ಕಾರವು ಕುಪ್ಪಳಿಯ ಬೆಕ್ಕನೂರು ಗ್ರಾಮದಲ್ಲಿ ರೂ.13.30 ಲಕ್ಷದಲ್ಲಿ ಕುವೆಂಪು ಸಂದೇಶ ವನ ನಿರ್ಮಿಸಲು ಮಂಜೂರಾತಿ ನೀಡಿದ್ದು ಪ್ರಥಮ ಕಂತು ರೂ.6.00ಲಕ್ಷ ಬಿಡುಗಡೆ ಮಾಡಲಾಗಿರುತ್ತದೆ. ಬಾಕಿ ಉಳಿದಿರುವ ರೂ.47.99 ಲಕ್ಷ ಮೊತ್ತಕ್ಕೆ ಈ ಕೆಳಕಂಡ ಕಾರ್ಯಕ್ರಮಗಳನ್ನು ಪ್ರಸ್ತಾವಿಸಲಾಗಿದೆ.

1. ತೀರ್ಥಹಳ್ಳಿ ತಾಲ್ಲೂಕಿನ ಕುಪ್ಪಳಿಯ ಸಮೀಪದ ಚಿಪ್ಪಲಗುಡ್ಡ ಗ್ರಾಮ ಪ್ರದೇಶದಲ್ಲಿ ಹರಿಮುತ್ತಿರುವ ತುಂಡುನದಿಯಲ್ಲಿ ಸ್ಥಳೀಯ ಹಾಗೂ ಅತೀ ವಿಶಿಷ್ಟ ಆಟದ ಮೀನು ಮಹಾಶೀರ್ ಹೆಚ್ಚಿನ ಸಂಖ್ಯೆಯಲ್ಲಿ ಕೇಂದ್ರೀಕೃತ ಗೊಂಡಿದ್ದು ಈ ಪ್ರದೇಶವನ್ನು ಕುವೆಂಪು ಮತ್ಸ್ಯಧಾಮವಾಗಿ ಘೋಷಿಸುವಂತೆ ಮೀನುಗಾರಿಕೆಯ ನಿರ್ದೇಶಕರು, ಬೆಂಗಳೂರು ಇವರನ್ನು ವಿನಂತಿಸಲಾಗಿದ್ದು ಈ ಪ್ರದೇಶದಲ್ಲಿ ರೂ.5.00ಲಕ್ಷ ವೆಚ್ಚದಲ್ಲಿ ಸಂರಕ್ಷಣಾ ಕಾರ್ಯಗಳನ್ನು ಹಮ್ಮಿಕೊಳ್ಳುವುದು.
2. ಕುವೆಂಪು ಸ್ಮಾರಕ ಜೈವಿಕಧಾಮದಲ್ಲಿಯ ಗ್ರಾಮಪಂಚಾಯತುಗಳಲ್ಲಿ ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳನ್ನು ಸ್ಥಾಪಿಸಿ ಚತನಾ ಜೀವವೈವಿಧ್ಯ ದಾಖಲಾತಿಗಳನ್ನು ತಯಾರಿಸುವುದೂ ಸೇರಿದಂತೆ ಜೈವಿಕಧಾಮದ ಸಮಗ್ರ ಜೈವಿಕ ಸಂಪನ್ಮೂಲಗಳ ದಾಖಲೀಕರಣಗೊಳಿಸುವುದು (ರೂ.10.00ಲಕ್ಷ).

3. ಉಳಿಯುವ ರೂ.33.00ಲಕ್ಷಕ್ಕೆ ಸೂಕ್ತ ಕಾರ್ಯಕ್ರಮಗಳನ್ನು ಸೂಚಿಸಲು ಸಭೆಗೆ ಮಂಡಿಸಲಾಗಿದೆ.

10.ಕರ್ನಾಟಕದಲ್ಲಿ ಜೀವವೈವಿಧ್ಯ ಮಾಹಿತಿ ತಂತ್ರಜಾಲ ಅಭಿವೃದ್ಧಿಪಡಿಸುವ ಯೋಜನೆಗಾಗಿ ಅನುಮೋದಿಸುವುದು:

ಡಾ.ಮಾಧವ ಗಾಡ್ಗಿಲ್ ಅವರ ಅಧ್ಯಕ್ಷತೆಯಲ್ಲಿ ಸಮಿತಿಗಾಗಿ ಕರ್ನಾಟಕದಲ್ಲಿ ಜೀವವೈವಿಧ್ಯ ಮಾಹಿತಿ ತಂತ್ರಜಾಲ ಅಭಿವೃದ್ಧಿಪಡಿಸುವ ಯೋಜನೆಯನ್ನು ತಯಾರಿಸಿ ನೀಡಿದ್ದು ಅನುಬಂಧ-VII(ಪುಟಸಂಖ್ಯೆ:49)ರಲ್ಲಿ ಮಂಡಿಸಲಾಗಿದೆ.ಅದನ್ನು ಪರಿಶೀಲಿಸಿ ಅನುಮೋದನೆ ನೀಡಿದಲ್ಲಿ ರಾಜ್ಯ ಸರ್ಕಾರದ ಮೂಲಕ ಕೇಂದ್ರ ಸರ್ಕಾರ ಅಥವಾ ರಾಷ್ಟ್ರೀಯ ಜೀವವೈವಿಧ್ಯ ಪ್ರಾಧಿಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಬಹುದು.

11. ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳಿಗೆ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು, ತರಬೇತಿ ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿಗಳ ಯೋಜನೆಯನ್ನು ಅನುಮೋದಿಸುವ ಬಗ್ಗೆ:
ಜೈವಿಕವೈವಿಧ್ಯ ಅಧಿನಿಯಮ, 2002ರ ಪ್ರಕಾರ ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳಿಗೆ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು, ತರಬೇತಿ ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿಗಳ ತಯಾರಿಗೆ ಕೇಂದ್ರ & ರಾಜ್ಯ ಸರ್ಕಾರಗಳು ಅನುದಾನ ನೀಡಬೇಕಿರುವುದರಿಂದ ತಲಾ ಸಮಿತಿಗೆ ಮೂಲಭೂತ ಸೌಕರ್ಯಗಳಿಗಾಗಿ ರೂ.40,000 ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿ ತಯಾರಿಗೆ ರೂ.60,000 ಹೀಗೆ ಒಟ್ಟು ರೂ.100,000 ನೀಡುವ ಯೋಜನೆಯನ್ನು ಅನುಬಂಧ-VIII (ಪುಟಸಂಖ್ಯೆ:53)ರಲ್ಲಿ ಮಂಡಿಸಲಾಗಿದೆ. ರಾಜ್ಯದಲ್ಲಿ ಪ್ರಾಯೋಗಿಕವಾಗಿ 60 ಗ್ರಾಮ ಪಂಚಾಯತಿಗಳಿಗೆ ಈ ಸೌಲಭ್ಯ ನೀಡಲು ರೂ.60.00ಲಕ್ಷ ಅವಶ್ಯಕವಿರುತ್ತದೆ.

